

## CANADA SABHA OF CHITRAPUR SARASWATS

### SATSANG



1. सभा-प्रारम्भ-प्रार्थना
2. श्री गुरुवन्दनम् (दीप नमस्कार)
3. श्री परिज्ञानाश्रम त्रयोदशी।।
4. श्री शंकर नारायणगीतम् ।
5. गुरुनामावलि संकीर्तन
6. नामस्मरण
7. आरती श्री सद्गुरुची
8. लोटांगण
9. मंत्रपुष्पम्
10. मंत्र पुष्पांजलि
11. मंगल पद (कन्नड)
12. मंगल पद (संस्कृत)
13. मनाचे श्लोक
14. असतो मा सद्गमय।
15. सभा-समाप्ति-प्रार्थना

॥ श्रीचित्रापुर मठः श्रीवल्ली ॥

॥ सभा-प्रारम्भ-प्रार्थना ॥

दक्षिणास्यसमारंभा शङ्कराचार्यमध्यमा ।  
अस्मदाचार्यपर्यन्ता स्मर्या गुरुपरंपरा ॥

श्रुतिस्मृतिपुराणानामालयं करुणालयम् ।  
नमामि भगवत्पादं शङ्करं लोकशङ्करम् ॥

शङ्करं शङ्कराचार्यं केशवं बादरायणम् ।  
सूत्रभाष्यकृतौ वन्दे भगवन्तौ पुनः पुनः ॥

ईश्वरो गुरुरात्मेति मूर्तिभेदविभागिने ।  
व्योमवद्व्यासदेहाय दक्षिणामूर्तये नमः ॥

परिज्ञानाश्रम श्रीगुरुशङ्कर परिज्ञानाश्रम शङ्कर सदुरु ।  
केशव वामन कृष्ण पाण्डुरङ्ग आनन्द परिज्ञानगुरु  
सद्योजात शङ्कर सदुरु ॥

गुरुर्ब्रह्मा गुरुर्विष्णुः गुरुर्देवो महेश्वरः ।  
गुरुस्साक्षात् परं ब्रह्म तस्मै श्री गुरवे नमः ॥

ओम् सह नावतु । सह नौ भुनक्तु ।  
सह वीर्यं करवावहे ।

तेजस्विनावधीतमस्तु मा विद्विषावहे ॥

ॐ शान्तिः शान्तिः शान्तिः ॥

श्री गुरुवन्दनम् (दीपनमस्कारः)

ॐ नमो ज्ञानदीपाय शिवाय ब्रह्मतेजसे।  
कविष्णुहररूपाय नमः श्रीगुरुमूर्तये॥1॥  
अज्ञानध्वान्तपटलविध्वंसनदिवाकरान्।  
सच्चिदानंदबोधैकसुधाम्बुधिकलानिधीन्॥2॥  
आधित्याधिभयग्रस्त प्रपन्नजनरक्षकान्।  
वन्दे बध्दाञ्जलिः श्रीमत्परिज्ञानाश्रमान् गुरुन्॥3॥  
इलापातालनाकस्थपूजित श्रीशिवेशितुः।  
चरणाम्बुरुहन्यस्त मनोवाक्कायसंभ्रमान्॥4॥  
ईश्वरान् वेदवेदाङ्गवेदान्तज्ञानिनां धुरि।  
छात्रवृन्दसुखाधारान् भजे श्रीशंकराश्रमान्॥5॥  
उपमाभावमहिमाजितसर्वारिमण्डलान्।  
सारस्वतद्विजवरैराराधितपदाम्बुजान्॥6॥  
ऊर्जस्वलान्महामोहग्राहग्रासैककर्मणि।  
नमाम्यानन्दरूपान् श्रीपरिज्ञानाश्रमान् गुरुन्॥7॥  
एकस्मिन्नद्वितीये च ब्रह्मण्याविष्टमानसान्।  
यमादियोगसंपत्तिभ्राजमानमुनीश्वरान्॥8॥  
ऐश्वर्याद्यखिलार्थानां दायकान् करुणानिधीन्।  
ईडे योगांबुधिक्रीडासक्तान् श्रीशंकराश्रमान्॥9॥  
ओजस्विनः सुतपसा द्वैताब्धिवडवानलान्।  
स्वान्ध्र्यब्जशरणोद्धर्तुन् स्तौमि श्रीकेशवाश्रमान्॥10॥  
औपाधिके कर्मगर्ते मोहितभ्रान्तचेतसाम्।  
समुद्धरणधौरेयान् वन्दे श्री वामनाश्रमान्॥11॥  
अंजसा तमसः पारमनायासेन सर्वदा।  
नृपशून्नयतो नौमि कृष्णाश्रमयतीश्वरान्॥12॥  
अहं वन्दे मनोवाग्भ्यां पाण्डुरङ्गाश्रमान्मुहुः।  
संस्तवैः परया भक्त्या विविधैर्भक्तिलक्षणैः॥13॥  
करकञ्जभवांस्तेषां वन्दे धर्मधुरन्धरान्।  
आनन्दरूपिणः श्रीमदानन्दाश्रमसद्गुरुन्॥14॥  
खब्रह्माविष्टहृदयान् द्वैतध्वान्त दिवाकरान्।  
प्रशान्त दान्तोपरतान् परिज्ञानाश्रमान्नुमः॥15॥  
गरिमा दृश्यते येषां वेदान्तार्थनिरूपणे।  
संवित्ज्ञानतपोदीप्तान् निगमागमपारगान्॥  
संविद्देवी समासक्तान् श्रुत्यन्तपथदर्शकान्।  
सद्योजातान् नमाम्यत्र शङ्कराश्रमदेशिकान्॥16॥  
॥भोः पराक् स्वामिन् पराक्॥

॥श्रीपरिज्ञानाश्रम त्रयोदशी॥

॥श्री॥

आनंदाश्रमशिष्याग्र्यं स्वानन्दाम्बुधिमज्जितम्।  
आनन्दाश्रमिणं वन्दे परिज्ञानाश्रमं गुरुम्॥1॥  
श्रीविद्योपासनोद्याने मायूरं विभ्रमं सदा।  
यश्चक्रे तं नमो नित्यं परिज्ञानाश्रमं गुरुम्॥2॥  
बाल्ये दीपनमस्कारे यस्य वैराग्यधीशिखा।  
जज्वाल तं सदा वन्दे परिज्ञानाश्रमं गुरुम्॥3॥  
शिष्यान्तश्शोधने यद्वत्तद्वचन्त्रालिशोधने।  
कौतुकं यस्य तं वन्दे परिज्ञानाश्रमं गुरुम्॥4॥  
भवरोगहरो योऽभूच्छिवयोगपरोऽनिशम्।  
तं वन्दे सिद्धिसम्पन्नं परिज्ञानाश्रमं गुरुम्॥5॥  
शुनि चैव समदृष्टा जानीत्यागमदृष्टये।  
आसीद्यस्तं नुमो हार्दं परिज्ञानाश्रमं गुरुम्॥6॥  
सारस्वतजनप्रीतस्सारस्वतसमर्चकः।  
य आसीत् तं मुदा वन्दे परिज्ञानाश्रमं गुरुम्॥7॥  
विद्यावृद्धस्तपोवृद्धो वयोवृद्धाश्रयो बभौ।  
यः कारुण्येन तं वन्दे परिज्ञानाश्रमं गुरुम्॥8॥  
योऽनुकर्तुं विभुं चक्रे विश्ववस्त्वालयङ्करम्।  
वस्त्वागारं नुमस्तं श्रीपरिज्ञानाश्रमं गुरुम्॥9॥  
निर्मिमे निर्ममेन्द्रो यस्स्तवान् वेदान्तवासितान्।  
गीतासक्तं नुमस्तं श्रीपरिज्ञानाश्रमं गुरुम्॥10॥  
कैवल्यसंनिकर्षत्वे तथाहंग्रहचिंतने।  
यस्यासीद्दहृदयं वन्दे परिज्ञानाश्रमं गुरुम्॥11॥  
भक्तचेतोरथाध्यक्षो रथयात्रां महेशितुः।  
यश्चक्रे तं नुमोऽजस्रं परिज्ञानाश्रमं गुरुम्॥12॥  
दुर्गं निर्माय दुर्गायै स्वसर्गं यो रुरोध तम्।  
अपवर्गपदं वन्दे परिज्ञानाश्रमं गुरुम्॥  
अपवर्गप्रदं वन्दे परिज्ञानाश्रमं गुरुम्॥13॥  
श्री श्री परिज्ञानाश्रमयतीश्वराणाम्  
तुर्याश्रमालङ्कृतिरूपकाणाम्।  
स्तोत्रं पठेद्यः प्रयतः प्रणमः  
प्राप्नोति पूर्णां करुणां गुरुणाम्॥

श्री शंकर नारायणगीतम् ।

श्रीगणप गौरीकुमारक भोगिभूषणबालक  
योगिसंकुलवरद करुणासागर सुमतिदायक।  
नागवाहनविनुतपदयुग नागसूत्रालंकृत  
नागवदन सुभक्तवत्सल नागवंदित ते नमः॥1॥

शंकरा नारायणा शिव शंकरा नारायणा  
शंकरा नारायणा शिव शंकरा नारायणा ॥धृ॥

वारिजांबके वरसरस्वति वारिजासनमोहिनि  
वारिधरनिभवसने मन्मुख वारिजांतर्वासनं कुरु ।  
शारदांबिके सकलशास्त्रविशारदेऽम्बुजनिभकरे  
शारदामृतकरवदने परशारदे त्वं पाहि माम् ॥2॥

श्रीविनायकजनकसंचित्याविनायकवाह कमला  
देविनायक सुजनजनवरदाविनायकवंदित ।  
देव देवाधीश वर वसुदेवनंदन शुभकर  
देवकीसुत विहतपूर्वसुपर्ववृंद दयां कुरु ॥3॥

कमलसंभवे कमललोचने कमलनाभार्धांगिनि  
कमलजातनवाम्बरे धृतकमले कमलोपमकरे ।  
कमलसंभवजननि मुनिहृत्कमलवासिनि मंगले  
कमल मित्रसुहास्ये मृदुपदकमले मां परिपाहि जननि॥4॥

पंकजाक्ष शशांकमौलि त्रिलोचनस्तुत शुभकर  
कुंकुमांकित पार्वतीतनुकुंकुमार्द्रशरीर भो ।  
शंकर सकल पापसंहर किंकरारि भयंकर  
शंकराश्रमनुत भवानीशंकराय नमो नमः ॥5॥

सर्वमंगले सर्वसाक्षिणि सर्वमातृसदाशिवे  
सर्वरूपिणि सर्वरक्षिणि दर्विकरवेणि मृडानि ।  
शर्वमोहिनि पर्वतात्मजे स्वर्वधूवरवन्दिते  
शर्वरीपतिवदने शाश्वते शर्वे सर्वात्मिके भवानि ॥6॥

स्नानजपनिगमादि संस्तुतमौनयमनियमादि सकल  
ध्यानधारणवर समाधिज्ञानयोगदृढव्रत ।  
ज्ञानवारिधि सकलशास्त्रविशारदाद्वय विषयका-  
ज्ञानतिमिरादित्य सुपरिज्ञानवरगुरवे नमः ॥7॥

नित्यतृप्त निराहार नित्यशुद्ध निराकार  
सत्य नित्यानित्यमामव नित्यसच्चिद्रूपक ।  
तत्त्वनिधि तत्त्वार्थ नुतजनमुक्तिदायक वन्दित  
स्तुत्यगुरुशंकराश्रम परतत्त्वमूर्ते रक्ष माम् ॥8॥

स्वानुभवसुखरसभरित विश्वानुरंजित पदयुग  
मौनिजनमातंग परमनिधान सद्गुणवारिधि ।  
दीनजनकृत कलुषघनसंदोहनाशक पदयुगा-  
ज्ञानतिमिरदिवाकर परिज्ञानवरगुरवे नमः ॥9॥

ईश मदनविनाश वरदाधीश त्रैगुणरूपक  
दोषरहित विशेष योगाभ्यास कुमतिविनाशक ।  
केशवाश्रमपूजितांघ्रिविरोषमोह विदारिताशा-  
पाशहर शंकराश्रम सुविलास सद्गुरवे नमः ॥10॥

सुरुचिभस्मविलिप्तभाल शरणजनवत्सल सुशील  
दुरितगजमृगराज करुणाकर शुभंकरपूजक ।  
हरनयनमालासुशोभित तरुणतुलसीदामभूषित  
परमपूरुष केशवाश्रम गुरुवरोत्तम पाहि माम् ॥11॥

वामनयन सरोजसुरुचिर कामदहन निरामये  
रामनामध्यानभूषित कामरोषविवर्जिते ।  
वामभाग उमासुशोभित श्यामकंधरशंकरे  
प्रेमरसविश्राममानस वामनाश्रम पाहि माम् ॥12॥

क्लिष्टजनसंकष्टनाशक इष्टवर्गप्रदायक ।  
अष्टयोगसुतुष्टमानस श्रेष्ठमुनिजनपूजित ।  
अष्टभावाक्लिष्टवृत्ति विशिष्टजनपरिपालक ।  
शिष्टजनसंतुष्टिद श्रीकृष्णगुरुवर पाहि माम् ॥13॥

पाण्डुराद्रिनिवासकर ब्रह्माण्डपालकशैलजा  
मंडितांगदिनादिशत मार्तंडछविपदसेवक ।  
मंडलेश्वर निजपदजुषाखंडलश्रीदातृसद्-  
मंडलस्थित गुरुवर श्रीपांडुरंग नमोऽस्तुते ॥14॥

सोमशेखर ललितपदयुग तामरसरत मानसम्  
प्रेमिजनमानसकुमुदिनी सोममिन्दुसमाननम् ।  
काममोहमदादि षडरिस्तोमगिरिसुपविं कविम्  
श्रीमदानन्दाश्रम श्रीस्वामिनाथमुपास्महे ॥15॥

शिष्यवृंदाज्ञानतिमिर विनाशनोऽद्यद्रविवरम्  
शिष्टजन संघातवारिधि शारदेन्दुनिभं गुरुम् ।  
धर्मरक्षणसिध्दये वरचरममाश्रममाश्रितम्  
ब्रह्मसंस्थितमानसं प्रणुमः परिज्ञानाश्रमम् ॥16॥

सङ्गवर्जित हेतवे वर परम योगमलंकृतम्  
रागद्वेषविवर्जितं स्थितप्रज्ञभूषितमानसम् ।  
नीलकण्ठ पदाश्रितं चित्तांधकार निवारकम्  
तत्पदं प्रणमामि सद्योजात शंकराश्रमम् ॥17॥

सुरविनुतचरणांबुजाय शरजनिभरुचिशरीराय  
परम मंगलपवित्राय दुरितसंहरचरित्राय ।  
तरणिशशिशिखिनेत्राय सुरनरोरगस्तोत्राय  
निरतकेशवगुरुवराय वरभवानीशंकराय ॥18॥

मंगलं मुरमर्दनाय मंगलं बुधवर्धनाय ।  
मंगलं त्रिपुरांतकाय मंगलं नरकांतकाय ।  
मंगलं वृषभध्वजाय मंगलं गरुडध्वजाय ।  
मंगलं लक्ष्मीवराय मंगलं गंगाधराय ॥19॥

शंकरा नारायणा शिव शंकरा नारायणा  
शंकरा नारायणा शिव शंकरा नारायणा

पार्वतीपतये हर हर महादेव ॥

## गुरुनामावलि संकीर्तन

परिज्ञानाश्रम श्रीगुरुशंकर  
परिज्ञानाश्रम शंकर सद्गुरु।  
केशव वामन कृष्ण पांडुरंग  
आनंद परिज्ञान गुरु  
सद्योजात शंकरसद्गुरु॥

लक्ष्मीधर श्रीरमावल्लभ  
नरहरि राघव कृष्ण गुरु  
ईश्वरानन्दगिरियतिप्रसादित  
सद्योजात शंकरसद्गुरु॥

जय चित्रापुर भवानीशंकर  
परमपरात्पर शिव हरनाथ  
जय श्रीयतिवर करुणासागर  
आनंदाश्रम सद्गुरुनाथ

जय श्रीयतिवर करुणासागर  
परिज्ञानाश्रम श्रीगुरुनाथ  
जय श्रीयतिवर करुणासागर  
सद्योजात शंकर गुरुनाथ॥

## नामस्मरण

गुरुमहाराज गुरु जय जय परब्रह्म सद्गुरु ॥धृ॥

चारी मुक्तीदायक दाता उदार कल्पतरु ॥जय॥1॥

रूप जयाचै मन-बुद्धीपर वाचे अगोचरु ॥जय॥2॥

अलक्ष्य अनाम अरूप अद्वय अक्षय परात्परु ॥जय॥3॥

बध्द मुमुक्षू साधक शरणागता वज्रपंजरु ॥गुरु॥4॥

आत्मारामी रामदास गोपाल करुणाकरु ॥गुरु॥5॥



## आरती श्री सद्गुरुची

मंगलारती करीन भावें सद्गुरुरायासीं ।  
माझ्या सद्गुरु पतितपावन आनंदाश्रम सद्गुरुसी ।  
परिज्ञानाश्रम श्रीगुरुसी, सद्योजात शंकरगुरुसी ॥१॥

विश्वव्यापका दीनदयाळा तारक तूं होसी ।  
सत्त्वरजतम माया निरसुनि दैवी नटलासी ।  
धांव रे पाव रे करुणाघन मूर्ति ॥१॥

चिन्मयमूर्ति चित्सुखदाता भवभय हरलासी ।  
उन्मनिं सुख हें दाखवि जगता निजपदिं रमलासी ।  
तारका त्र्यंबका सुरमुनिवरदासी ॥२॥

भक्तवत्सला करुणासागरा तारी दीनासीं ।  
निशिदिनिं नमितों तव पदकमलें चित्रापुरेश तुजसीं ।  
धांव रे पाव रे करुणाघन मूर्ति ॥३॥

## लोटांगण

घालिन लोटांगण वंदिन चरण  
डोळ्यांनीं पाहीन रूप तुझे।  
प्रेमें आलिंगिन आनंदे पूजिन  
भावें ओवाळीन म्हणे नामा॥  
त्वमेव माता च पिता त्वमेव  
त्वमेव बंधुश्च सखा त्वमेव ।  
त्वमेव विद्या द्रविणं त्वमेव  
त्वमेव सर्वं मम देव देव ॥  
कायेन वाचा मनसैन्द्रियैर्वा  
बुद्ध्यात्मना वा प्रकृतिस्वभावात्।  
करोमि यद्यत् सकलं परस्मै  
नारायणायेति समर्पयामि॥  
अच्युतं केशवं रामनारायणं  
कृष्णदामोदरं वासुदेवं भजे ।  
श्रीधरं माधवं गोपिकावल्लभं  
जानकीनायकं श्रीरामचंद्रं भजे॥  
हरे राम हरे राम राम राम हरे हरे।  
हरे कृष्ण हरे कृष्ण कृष्ण कृष्ण हरे हरे॥

## मंत्रपुष्पम्

योऽपां पुष्पं वेद ।पुष्पवान् प्रजावान् पशुमान् भवति।  
चन्द्रमा वा अपां पुष्पम्। पुष्पवान् प्रजावान् पशुमान् भवति।  
य एवं वेद। योऽपामायतनं वेद। आयतनवान् भवति॥

अग्निर्वा अपामायतनम्। आयतनवान् भवति।  
योऽग्नेरायतनं वेद॥आयतनवान् भवति।  
आपो वा अग्नेरायतनम्। आयतनवान् भवति।  
य एवं वेद। योऽपामायतनं वेद। आयतनवान् भवति॥

वायुर्वा अपामायतनम्। आयतनवान् भवति।  
यो वायोरायतनं वेद। आयतनवान् भवति॥  
आपो वै वायोरायतनम्। आयतनवान् भवति।  
य एवं वेद। योऽपामायतनं वेद। आयतनवान् भवति॥

असौ वै तपन्नपामायतनम्। आयतनवान् भवति।  
योऽमुष्य तपत आयतनं वेद। आयतनवान् भवति।  
आपो वा अमुष्य तपत आयतनम्॥ आयतनवान् भवति।  
य एवं वेद। योऽपामायतनं वेद। आयतनवान् भवति॥

चन्द्रमा वा अपामायतनम्। आयतनवान् भवति।  
यश्चन्द्रमस आयतनं वेद। आयतनवान् भवति।  
आपो वै चन्द्रमस आयतनम्। आयतनवान् भवति।  
य एवं वेद। योऽपामायतनं वेद। आयतनवान् भवति॥

नक्षत्राणि वा अपामायतनम्। आयतनवान् भवति।  
यो नक्षत्राणामायतनं वेद। आयतनवान् भवति।  
आपो वै नक्षत्राणामायतनम्। आयतनवान् भवति।  
य एवं वेद। योऽपामायतनं वेद। आयतनवान् भवति॥

पर्जन्यो वा अपामायतनम्। आयतनवान् भवति।  
यः पर्जन्यस्यायतनं वेद। आयतनवान् भवति।  
आपो वै पर्जन्यस्याऽयतनम्। आयतनवान् भवति।  
य एवं वेद। योऽपामायतनं वेद। आयतनवान् भवति॥

संवत्सरो वा अपामायतनम्। आयतनवान् भवति।  
यस्संवत्सरस्यायतनं वेद। आयतनवान् भवति।  
आपो वै संवत्सरस्यायतनम् आयतनवान् भवति।  
य एवं वेद।योऽप्सु नावं प्रतिष्ठितां वेद। प्रत्येव तिष्ठति॥

## मंत्र पुष्पांजलि

ॐ यज्ञेन यज्ञमयजन्त देवास्तानि  
धर्माणि प्रथमान्यासन् ।

ते ह नाकं महिमानः सचन्त  
यत्र पूर्वं साध्याः सन्ति देवाः ॥

ॐ राजाधिराजाय प्रसह्यसाहिने  
नमो वयं वैश्रवणाय कुर्महे ।

स मे कामान् कामकामाय मह्यं  
कामेश्वरो वैश्रवणो ददातु ॥

कुबेराय वैश्रवणाय महाराजाय नमः ।

ॐ स्वस्ति साम्राज्यं भौज्यं स्वाराज्यं वैराज्यं  
पारमेष्ठ्यं राज्यं महाराज्यमाधिपत्यमयं

समंतपर्यायीस्यात् सार्वभौमः सार्वयुष आंतादापरार्धात् ।

पृथिव्यै समुद्रपर्यताय एकराळिति ।

तदप्येषः श्लोकोऽभिगितो— मरुतः परिवेष्टारो मरुत्स्यावसन् गृहे ।

आविक्षितस्य कामप्रेर्विश्चिदेवाः सभासद इति ॥

मंत्रपुष्पांजलिं समर्पयामि॥

## मंगल पद (कन्नड)

मंगल शुभकर शंकरगे ।  
मंगल विबुधवंदित पदगे ॥  
मंगल सुजनर रंगदिच्छेयनीव ।  
रंगसद्गुरु महालिंगनिगे ॥१॥

मंगलं जय मंगलं ॥पल्लवि॥

नंदियनेरिद पुरहरगे ।  
कंदुगोरळ गिरिजावरगे ।  
चंददि सुरमुनिचंदवंदितनिगे ।  
इंदुशेखर गंगाधरगे ॥२॥

पंचवदन विरूपाक्षनिगे ।  
पंचबाणांतक रुद्रनिगे ॥  
पंचभूताधिपनेनिसुत जगदोळु ।  
संचरिसुव महामहिमनिगे ॥३॥

दाशरथिय मनोल्हासनिगे ।  
वासवार्चित महेशनिगे ॥  
भासुरकोटिप्रकाशभरितनिगे ।  
वासुकिशेषाभरणनिगे ॥४॥

युक्तियोळु जनरनु करिसुवगे ।  
भक्तिमार्गदोळु निलिसुवगे ॥  
मुक्तिय ग्रहविदेयंदु  
तोरिसलासक्तियनवरोळु तरिसुवगे ॥५॥

धरेयोळु वरचित्रापुरदोळगे ।  
मेरेव भवानीशंकरगे ॥  
गुरुपांडुरंगनोळेरकवागिरुव ।  
परम परात्पर शंकरगे ॥६॥

## मंगल पद (संस्कृत)

मंगलं श्रीमहादेवं मंगलं श्री ॥धृ॥  
मंगलं श्रीमहादेवं। मंगलं दिव्यप्रभावम् ॥  
मंगलं मदनदग्धारं । मंगलं जयवीरवीरम् ॥१॥

बालसुधाकरकृतावतंसं ।  
शैलपुत्रिकामिलितांसम् ॥  
नतजनभवदवहरणसुधांशुं ।  
श्री राजंवरपरमहंसम् ॥२॥

ढक्काविष्कृत वाङ्मयभूतिं ।  
करवरधृतमृगवरदाभीतिम् ॥  
दिगिभकराग्राब्जायितकीर्तिं ।  
प्रसादितानंदाश्रममूर्तिम् ॥३॥

रविशशिकांति प्रकाशकरूपं ।  
भवभयहर जगज्योति स्वरूपम् ॥  
दुरित विनाशक प्रणवस्वरूपम् ।  
परिज्ञानाश्रम श्रीगुरुरूपम् ॥४॥

श्रीपरिज्ञानानुग्रहभाजम् ।  
तत्पश्चात् स्वीकृतसंन्यासम् ॥  
शंकराश्रम सद्योजातम् ।  
भूषितश्रीचित्रापुरपीठम् ॥५॥

कोमलबिल्वदलार्चितलिंगम् ।  
स्नापितपंचामृतदिव्यांगम् ।  
भक्तजनाहितकरुणापांगं ।  
दिव्यकर्पदसुदीव्यद्रांगम् ॥६॥  
मंगलं श्रीमहादेवं मंगलं श्री ॥धृ॥

॥ नमः पार्वतीपतये हर हर महादेव ॥

## मनाचे श्लोक

सदा सर्वदा योग तूझा घडावा  
तुझे कारणी देह माझा पडावा ।  
उपेक्षू नको गूणवंता अनंता  
रघुनायका मागणें हेंचि आतां ॥1॥  
उपासनेला दृढ चालवावें  
भूदेव संतांसी सदा लवावें ।  
सत्कर्मयोगें वय घालवावें  
सर्वामुखीं मंगल बोलवावे ॥2॥  
समर्थांचिया सेवका वक्र पाहे  
असा सर्वभूमंडळी कोण आहे ।  
जयाची लीला वर्णिती लोक तीन्हीं  
नुपेक्षी कदा रामदासाभिमानी ॥3॥  
ज्या ज्या स्थळीं हें मन जाय माझें  
त्या त्या स्थळीं हें निजरूप तुझें ॥  
मी ठेवितों मस्तक ज्या ठिकाणीं  
तथें तुझे सद्गुरुपाय दोन्हीं ॥4॥  
जय जय रघुवीर समर्थ ॥

## असतो मा सद्गमय।

असतो मा सद्गमय। तमसो मा ज्योतिर्गमय।  
मृत्योर्मा अमृतं गमय॥  
हरि ॐ शान्तिः शान्तिः शान्तिः ॥

## सभा-समाप्ति-प्रार्थना

नन्दन्तु साधकाः सर्वे विनश्यन्तु विदूषकाः ।  
अवस्था शाम्भवी मेऽस्तु प्रसन्नोऽस्तु गुरुः सदा ॥  
सर्वे भवन्तु सुखिनः सर्वे सन्तु निरामयाः ।  
सर्वे भद्राणि पश्यन्तु मा कश्चिद् दुःखमाप्नुयात् ॥  
ॐ पूर्णमदः पूर्णमिदं पूर्णात्पूर्णमुदच्यते ।  
पूर्णस्य पूर्णमादाय पूर्णमेवावशिष्यते ।  
ॐ शान्तिः शान्तिः शान्तिः ॥